

*„За Македонци оту имале свои цареви и царствено управленије познаваме уште од Тројанскиот бој“.... ( Историја- Ѓорѓи Пулевски)*

*Дал сте чуле, Македонци, стари људи оти говорат: Од Македонци појунаци над нив не било -*

*Цар Александар Македонски триста лета пред Христа со Македонци сву вселену повладал...*

*Ево днеска в македонској кралевини наши браќа тужат зашто само назе под ропство оставјат зато и мие хоштеме своју домовину...*

*Браќа наши Македонци од православна вера,  
да се сви сложиме, јуначки бориме,  
како наши стари под цар Александром,  
повтор спомен своим имам по нас оставиме!  
Историју стару да оживиме."*

„За коренот славјански началото си водат уште от разделуването на јазициве (во Вавилон) . Заре уште от тога, тије оставиле полето Синахар, тики от Азија в Јевропа излегле и се населиле во тије места што денес ги држат Македонци, Болгари, Срби, Далматинци, Хорвати, Бошнаци и Ерцеговци“, пишува Пулевски во неговата „Историја“ на околу 1.000 страници, која ја завршил во ракопис во 1893 година.

**Тој додава дека Македонците уште од најстаро време постепено се множувале и живееле на едно исто место, каде што живеат и денес.**

Покрај секој дел во „Историјата“, Пулевски го наведува изворот на информациите. Така, се среќаваат историчарите Михаил Ломоносов, Мавро Орбини, Јован Боемски, Никифор Грегорас, Јоан Зонара, Јенеа Силвија, Антонио Бофинио, Јован Раиќ и многу други.



